



सत्यमेव जयते
राजस्थान सरकार



प्रगति प्रतिवेदन

वर्ष 2018 - 19

सूचना एवं जनसम्पर्क विभाग, राजस्थान, जयपुर

प्रगति प्रतिवेदन वर्ष 2018 - 19

सूचना एवं जनसम्पर्क विभाग के महत्त्वपूर्ण कार्य एवं गतिविधियां

सूचना एवं जनसम्पर्क विभाग राज्य सरकार की नीतियों, जनकल्याणकारी फैसलों और योजनाओं को जन-जन तक पहुंचाने के लिए प्रचार-प्रसार का कार्य कर रहा है। यह विभाग राज्य सरकार और जनता के बीच एक महत्त्वपूर्ण सेतु के रूप में कार्य करता है।

राज्य की विकास योजनाओं एवं कार्यक्रमों का यथासम्भव प्रचार-प्रसार करना विभाग का प्रमुख दायित्व है ताकि आम जनता को इन योजनाओं का अधिक से अधिक लाभ मिल सके। इसके अलावा समाचार पत्रों, प्रसार माध्यमों एवं प्रत्यक्ष अनुभव द्वारा जन अभियोगों व जन प्रतिक्रियाओं को सरकार तक पहुंचाने का महत्त्वपूर्ण कार्य भी करता है। विभाग प्रेस विज्ञप्तियों, विशेष लेखों, प्रकाशनों, प्रदर्शनियों के आयोजन, पत्रकार वार्ताओं, पत्रकार यात्राओं, आकाशवाणी, दूरदर्शन, इलेक्ट्रॉनिक मीडिया एवं समाचार पत्रों में सजावटी विज्ञापनों, कार्यक्रमों, साक्षात्कार और अन्य कार्यक्रमों के माध्यम से राज्य सरकार की नीतियों तथा उपलब्धियों का प्रचार-प्रसार करता है।

विभागीय संरचना एवं प्रशासकीय स्वरूप

सूचना एवं जनसम्पर्क विभाग, राजस्थान शासन सचिवालय परिसर में स्थित है। विभाग के अधीन राज्य के 33 जिलों एवं राज्य के बाहर दिल्ली, मुम्बई, कोलकाता में राजस्थान सूचना केन्द्र कार्यरत हैं। कार्यालय संचालन की दृष्टि से मुख्यालय व्यवस्था निम्नांकित अनुभागों में विभक्त है :-

1. प्रस्थापन अनुभाग
2. सेन्ट्रल न्यूज डेस्क (ई.एन.जी. सहित)
3. छायाचित्र अनुभाग
4. अभिलेखागार तथा पुस्तकालय अनुभाग
5. समाचार पत्र पंजीयन अनुभाग
6. पत्रकार अनुभाग
7. क्षेत्र प्रचार अनुभाग
8. साहित्य अनुभाग
9. विज्ञापन अनुभाग
10. कम्प्यूटर अनुभाग
11. सोशल मीडिया अनुभाग
12. लेखा अनुभाग
13. भण्डार अनुभाग

01

प्रस्थापन अनुभाग

विभाग के स्तर पर समस्त कार्यों को वर्तमान में आयुक्त, सूचना एवं जनसम्पर्क द्वारा सम्पादित किया जाता है। इनके अधीन विविध कार्यों के निष्पादन हेतु विभिन्न इकाइयां पृथक्-पृथक् अनुभागों के रूप में कार्यरत हैं।

विभाग की विभिन्न शाखाओं, जिला कार्यालयों, सूचना केन्द्रों एवं अन्य विभागों में सभी तरह के कुल 619 पद स्वीकृत हैं। स्वीकृत पदों में 117 राजपत्रित सेवा, 187 अधीनस्थ सेवा, 158 मंत्रालयिक एवं 157 पद चतुर्थ श्रेणी कर्मचारी के पद शामिल हैं। इनमें मुख्यालय स्तर पर राजपत्रित संवर्ग के 45, अधीनस्थ संवर्ग के 47, मंत्रालयिक संवर्ग के 55 व चतुर्थ श्रेणी कर्मचारी संवर्ग के 28 कार्मिक कार्यरत हैं।

विभाग के स्वीकृत, कार्यरत तथा रिक्त पदों का विवरण (1.1.2019 के अनुसार)

क्र.सं.	पदनाम	स्वीकृत पद	कार्यरत	रिक्त पद
A. राजपत्रित संवर्ग				
1.	आयुक्त	1	1	-
2.	अतिरिक्त निदेशक (RAS)	1	-	1
3.	अतिरिक्त निदेशक (विभागीय)	2	-	2
4.	संयुक्त निदेशक	5	4	1
5.	उप निदेशक	15	10	5
6.	सहायक निदेशक	29	25	4
7.	जनसम्पर्क अधिकारी	52	28	24
8.	मुख्य लेखाधिकारी/वित्तीय सलाहकार	1	1 (वित्तीय सलाहकार कार्यरत)	-
9.	एनालिस्ट-कम-प्रोग्रामर	1	1	-
10.	मुख्य फोटोधिकारी	1	1	-
11.	लेखाधिकारी	1	-	1
12.	सहायक लेखाधिकारी ग्रेड-I	1	1	-
13.	वरिष्ठ छायाकार	1	1	-
14.	कैमरामैन	4	4	-
15.	वरिष्ठ कलाकार	1	1	-
16.	प्रोग्रामर	1	1	-
	कुल योग	117	79	38

क्र.सं. पदनाम	स्वीकृत पद	कार्यरत	रिक्त पद
B. अधीनस्थ संवर्ग			
1. सहायक जनसम्पर्क अधिकारी	85+5 = 90	28	62 (30 पद kept in Abeyance)
2. सहायक सांख्यिकी अधिकारी	1	-	1
3. कनिष्ठ विधि अधिकारी	1	1	-
4. पुस्तकालयाध्यक्ष	7	7	-
5. पूछताछ सहायक	8	4	4
6. सहायक पुस्तकालयाध्यक्ष	18	7	11
7. पुस्तकालय सहायक	2	-	2
8. कैटलॉगर	4	-	4
9. सहायक लेखाधिकारी ग्रेड-II	12	10	2
10. कनिष्ठ लेखाकार	3	3	-
11. छायाकार	11	5	6
12. ऑपरेटर	14	8	6
13. वाहन चालक	3	1	2
14. लाइटमैन	2	-	2
15. मशीनमैन	1	1	-
16. हेल्पर	1	1	-
17. सूचना सहायक	9	8	1
कुल योग	182+5 = 187	84	103

क्र.सं.	पदनाम	स्वीकृत पद	कार्यरत	रिक्त पद
C. मंत्रालयिक संवर्ग				
1.	प्रशासनिक अधिकारी	1	-	1
2.	अतिरिक्त प्रशासनिक अधिकारी	7	6	1
3.	सहायक प्रशासनिक अधिकारी	25	16	9
4.	वरिष्ठ सहायक	47	37	10
5.	कनिष्ठ सहायक	70	53	17
6.	निजी सचिव	1	1	-
7.	अतिरिक्त निजी सचिव	3	3	-
8.	निजी सहायक	4	1	3
	कुल योग	158	117	41
D. चतुर्थ श्रेणी कर्मचारी संवर्ग				
1.	जमादार	1	1	-
2.	लाइब्रेरी बियरर	1	1	-
3.	चतुर्थ श्रेणी कर्मचारी	155	80	75
	कुल योग	157	82	75
	कुल योग (a+b+c+d)	614+5 = 619	362	257

02 सेन्ट्रल न्यूज डेस्क

सेन्ट्रल न्यूज डेस्क द्वारा सरकार की रीति-नीति, उपलब्धियों, कार्यक्रमों और महत्वपूर्ण लोक कल्याणकारी योजनाओं की जानकारी आम जन तक पहुंचाने के लिए विभिन्न संचार माध्यमों के द्वारा प्रचार-प्रसार किया जाता है।

सेन्ट्रल न्यूज डेस्क द्वारा प्रतिदिन प्रिन्ट मीडिया एवं इलेक्ट्रॉनिक मीडिया के लिए प्रेस सामग्री जारी की जाती है। प्रेस सामग्री राष्ट्रीय, राज्य स्तरीय, सम्भाग स्तरीय एवं जिला स्तरीय समाचार पत्रों के कार्यालयों, सम्पादकों, संवादादाताओं तथा आकाशवाणी, दूरदर्शन एवं विभिन्न न्यूज चैनल्स को भिजवाई जाती है। राष्ट्रीय पर्वों, मेलों, विशेष अभियानों और उत्सवों के अवसर पर भी विशेष आलेख तैयार कर भिजवाये जाते हैं।

सेन्ट्रल न्यूज डेस्क राज्य के 33 जिलों में स्थित सूचना एवं जनसम्पर्क कार्यालयों तथा दिल्ली, मुम्बई एवं कोलकाता स्थित विभाग के राजस्थान सूचना केन्द्र के कार्यालयों से कम्प्यूटर के माध्यम से विभागीय वेबसाइट www.dipr.rajasthan.gov.in सिस्टम से जुड़ा हुआ है। विभाग की वेबसाइट के माध्यम से सभी जिला कार्यालयों एवं दिल्ली, मुम्बई व कोलकाता से भेजे गए प्रेस नोट्स, विशेष सामग्री एवं फोटो डाउनलोड कर इस शाखा द्वारा जारी किये जाते हैं। जिलों से प्राप्त समाचारों के अलावा माननीय राष्ट्रपति, उप राष्ट्रपति, प्रधानमंत्री, केन्द्रीय मंत्रियों, अन्य देशों के माननीय शासनाध्यक्षों तथा अतिविशिष्ट व्यक्तियों की प्रदेश यात्रा और माननीय राज्यपाल, मुख्यमंत्री, मंत्रिमण्डल, मुख्य सचिव, अतिरिक्त मुख्य सचिव, प्रमुख शासन सचिव, सचिव एवं सरकारी तथा शासकीय उपक्रमों की बैठकों, विभिन्न समारोहों के उद्घाटन कार्यक्रमों के समुचित प्रचार-प्रसार के लिए कवरेज कर उनके प्रेस नोट्स प्रतिदिन नियमित रूप से संचार माध्यमों को प्रेषित किए जाते हैं। इसके साथ ही प्रेस नोट्स, विशेष आलेख एवं छाया चित्रों को विभागीय वेबसाइट पर जारी किया जाता है।

इनके अलावा माननीय मुख्यमंत्री व राज्यपाल महोदय की ओर से तथा अन्य विशेष अवसरों पर होने वाली प्रेस कॉन्फ्रेंस के अवसर पर पत्रकारों को सूचना देने एवं फोटो सेशन कराने की सारी व्यवस्था सेन्ट्रल न्यूज डेस्क द्वारा ही की जाती है।

समाचारों एवं आलेखों से सम्बन्धित चित्रों को नियमित रूप से वेबसाइट पर अपलोड किया जाता है ताकि संचार माध्यम प्रेस सामग्री का सचित्र उपयोग कर सकें। विशिष्ट पर्वों, उत्सवों एवं राष्ट्रीय पर्वों पर

माननीय राज्यपाल, मुख्यमंत्री, विधान सभा अध्यक्ष एवं मंत्रियों के शुभकामना संदेश आदि इस अनुभाग द्वारा जारी किए जाते हैं। विशेष अवसरों पर विशिष्ट व्यक्तियों के सचित्र जीवन वृत्त भी जारी किये जाते हैं। राज्य सरकार की उपलब्धियों पर प्रेस नोट्स एवं विशेष लेखों को वेबसाइट पर जारी किया जाता है।

माननीय राज्यपाल, मुख्यमंत्री एवं मंत्रियों के समारोहों का कवरेज एवं विविध अवसरों के फोटो वेबसाइट पर अपलोड किये जाते हैं। इसके लिए फोटो शाखा में एक अत्याधुनिक कम्प्यूटर तथा स्कैनर नेगेटिव अडैप्टर के साथ कलर लेजर प्रिंटर स्थापित है।

मुख्यमंत्री कार्यालय एवं निवास पर भी जनसम्पर्क प्रकोष्ठ कार्यरत है जो प्रातः 8 बजे से देर रात्रि 11 बजे तक कार्य करता है। इस प्रकोष्ठ द्वारा मुख्यमंत्री के कार्यक्रमों, बैठकों, विशिष्ट व्यक्तियों से भेंट, संदेश आदि प्रचार-प्रसार किया जाता है।

राजभवन में भी जनसम्पर्क प्रकोष्ठ कार्यरत है। यह प्रकोष्ठ भी प्रातःकाल से लेकर देर रात्रि तक माननीय राज्यपाल के कार्यक्रमों, बैठकों, विशिष्ट व्यक्तियों से भेंट, संदेश, भाषण आदि तैयार करता है एवं प्रचार-प्रसार के लिए प्रेस नोट जारी करता है।

फोटो कवरेज के लिए इस शाखा के अधीन छायाचित्र अनुभाग कार्यरत है। छायाचित्र अनुभाग बैठकों, सभाओं, समारोहों, संगोष्ठियों आदि का फोटो कवरेज कर सेन्ट्रल न्यूज डेस्क को उपलब्ध करवाता है। ये चित्र समाचार के साथ प्रतिदिन संचार माध्यमों को वितरित किए जाते हैं और विभाग की वेबसाइट पर भी अपलोड किए जाते हैं। गणतंत्र दिवस, स्वाधीनता दिवस तथा अन्य महत्त्वपूर्ण दिवस के अलावा राज्य में आयोजित विभिन्न पर्यटन उत्सवों, मेलों आदि की कवरेज भी इस शाखा द्वारा करवाई जाती है।

इस अवधि में राजस्थान विधान सभा के सत्रों के कवरेज के लिए पृथक् से जनसम्पर्क प्रकोष्ठ की स्थापना कर समाचार पत्रों, संवाद समितियों एवं इलेक्ट्रॉनिक मीडिया को तत्काल समाचारों का प्रेषण किया गया। इन सत्रों के दौरान पत्रकारों के प्रवेश एवं वाहन पास बनवा कर उन्हें यथासमय उपलब्ध कराए गए। सेन्ट्रल न्यूज डेस्क द्वारा विधान सभा सत्र के दौरान विधान सभा के जन सम्पर्क प्रकोष्ठ में समाचार सम्पादन एवं पत्रकारों के उपयोग हेतु चार कम्प्यूटर तथा प्रिंटर स्थापित किये गये। सत्र के दौरान सेन्ट्रल न्यूज डेस्क द्वारा समय-समय पर माननीय मुख्यमंत्री एवं माननीय मंत्रियों तथा विशिष्ट योजनाओं की कवरेज के लिए पत्रकार वार्ता का आयोजन भी किया गया।

सेन्ट्रल न्यूज डेस्क की सहायता से माननीय मुख्यमंत्री की वेबसाइट www.cmo.rajasthan.gov.in

पर माननीय मुख्यमंत्री के प्रोग्राम एवं सम्बन्धित फोटोज, भाषणों, प्रेस रिलीज और संदेश आदि नवीनतम सामग्री से अपलोड करने की व्यवस्था की गई है। मुख्यमंत्री कार्यालय के निर्देशन में शुरू की गई इस वेबसाइट को संदर्भ सामग्री सेन्ट्रल न्यूज डेस्क द्वारा दी जा रही है। साथ ही राज्य पोर्टल www.rajasthan.gov.in पर भी समाचारों को अपलोड करने के संदर्भ में सहयोग सेन्ट्रल न्यूज डेस्क द्वारा लिया जाता है।

योजनाओं, कार्यक्रमों एवं सरकार की उपलब्धियों की इलेक्ट्रॉनिक माध्यमों से कवरेज के लिए सेन्ट्रल न्यूज डेस्क के अधीन ई.एन.जी. अनुभाग कार्यरत है। इस अनुभाग की सहायता से दृश्य-श्रव्य कवरेज करवाकर दूरदर्शन एवं विभिन्न न्यूज चैनलों को ई.एन.जी. फीड उपलब्ध करवाई जाती है।

सेन्ट्रल न्यूज डेस्क द्वारा पत्रकारों के सचिवालय प्रवेश पत्र, विधान सभा के प्रवेश पत्र, चुनावों के दौरान मतदान केन्द्रों तथा मतगणना केन्द्रों पर पत्रकारों के प्रवेश पत्र तैयार कराकर जारी किये जाते हैं। राज्य के बाहर से कवरेज के लिए आने वाले विशिष्ट पत्रकारों को राजकीय/विभागीय अतिथि बनाकर सरकारी खर्च पर उनकी यात्रा के लिए समुचित व्यवस्था करना तथा आवास, भोजन एवं वाहन सुविधा उपलब्ध करवाने की कार्यवाही भी सेन्ट्रल न्यूज डेस्क द्वारा की जाती है।

सेन्ट्रल न्यूज डेस्क द्वारा अपने स्तर पर एक जनवरी, 2018 से 31 दिसम्बर, 2018 तक हिन्दी व अंग्रेजी के कुल 4 हजार 423 प्रेस विज्ञप्तियां जारी की गईं। इसी तरह विभिन्न विषयों पर आधारित सफलता की कहानियां, विशेष लेख हिन्दी एवं अंग्रेजी में 44 जारी की गईं। इस अवधि में करीब 557 समारोहों एवं 1 हजार 24 ई.एन.जी. कवरेज, पत्रकार सम्मेलन तथा पत्रकार यात्राएं आयोजित की गईं। इस अवधि में 34 नये अधिस्वीकरण कार्ड जारी किए गए तथा 55 अधिस्वीकरण कार्डों का नवीनीकरण किया गया। अनुभाग द्वारा 105 पत्रकारों को रेलवे से यात्रा करने के लिए रियायती प्रमाण पत्र जारी किए गए। इसके अलावा 29 पत्रकारों को विभागीय अतिथि की सुविधाएं प्रदान करवाई गईं।

इसी प्रकार इस अवधि में 989 प्रेस प्रतिनिधियों के सचिवालय प्रवेश पत्र एवं 330 वाहन प्रवेश पत्र बनवाकर वितरण की कार्यवाही की गई।

03 छायाचित्र अनुभाग

छायाचित्र अनुभाग द्वारा 1 जनवरी, 2018 से 31 दिसम्बर, 2018 तक माननीय राष्ट्रपति, माननीय उपराष्ट्रपति, माननीय प्रधानमंत्री, माननीय मुख्यमंत्री, अन्य मंत्रियों व सचिवों आदि के विभिन्न राजकीय

समारोहों के लगभग 1,34,536 छायाचित्र खींच कर 2145 समारोह कवर किए गए।

विशिष्ट व्यक्तियों में राष्ट्रपति की राजस्थान यात्रा की समस्त फोटो कवरेज पेनड्राइव में डिजिटल रूप से उपलब्ध करवाई गई। छायाचित्र अनुभाग द्वारा राज्य सरकार द्वारा जिलों में चलाई जा रही विभिन्न जन कल्याणकारी योजनाओं एवं विकास कार्यों की फोटो कवरेज करवाई गई।

छायाचित्र अनुभाग में वर्ष 1952 से उपलब्ध फोटो व फोटो नेगेटिवों को डिजिटल रूप में स्कैन करा लिया गया व जिसके मेटा-डाटा के इन्द्राज का कार्य पूर्ण हो गया है। उक्त फोटोज को सर्वर पर Edit or View करने के लिए सूचना एवं प्रौद्योगिकी विभाग के स्तर पर सॉफ्टवेयर का कार्य अंतिम चरण में है।

इसके साथ ही इन्टरनेट के माध्यम से प्राप्त समारोह के चित्र भी विवरण सहित समाचार पत्रकारों को इन्टरनेट से उपलब्ध कराए गए। समय-समय पर विभिन्न विषयों पर आधारित फोटो की सी.डी. और डी.वी.डी. तैयार कर उपलब्ध कराई गई।

04 अभिलेखागार अनुभाग

अभिलेखागार अनुभाग राज्य की राजनीतिक, प्रशासनिक, शैक्षणिक, आर्थिक एवं विभिन्न विकास योजनाओं से सम्बन्धित अद्यतन सूचना एवं राज्य के विभिन्न विभागों, निगमों, मण्डलों, संस्थाओं एवं समस्त जिलों से सम्बन्धित महत्वपूर्ण संदर्भ सामग्री संकलन करता है। इसके साथ ही इस अनुभाग में राज्य के विभिन्न जिलों के प्रमुख समाचार पत्रों की वांछित कतरनों और सरकारी एवं अर्द्ध सरकारी विभागों के प्रगति प्रतिवेदनों को संदर्भ की दृष्टि से सुरक्षित रखा जाता है।

अभिलेखागार अनुभाग में वर्तमान में विभिन्न विषयों पर लगभग 319 संदर्भ संचायिकाएं खुली हुई हैं, जिनका नियमित रूप से संधारण किया जाता है। विभाग के अन्य अनुभागों यथा समाचार, विज्ञापन, साहित्य एवं विभिन्न पत्र एवं पत्रिकाओं को फीडबैक देने का कार्य किया जाता है। जनवरी, 2018 से दिसम्बर, 2018 तक लगभग 111 विषयों पर संदर्भ सामग्री तैयार कर विभाग के विभिन्न अनुभागों, पत्र-पत्रिकाओं एवं पत्रकारों को उपलब्ध करवाई गई। समस्त जिलों की सूचना एवं जनसम्पर्क अधिकारियों, सूचना केन्द्रों, समाचार पत्रों के सम्पादकों, शोध कर्मियों एवं विद्यार्थियों की मांग के अनुरूप संदर्भ सामग्री उपलब्ध करवाई गई।

टाइम्स ऑफ इंडिया, ईयर बुक तथा भारत वार्षिकी के लिए राज्य से सम्बन्धित अद्यतन समंकों सहित संदर्भ सामग्री प्रकाशनार्थ उपलब्ध करवाई गई। साथ ही राज्य की उपलब्धियों के सम्बन्ध में अद्यतन जानकारी समाचार, विज्ञापन, क्षेत्र-प्रचार एवं साहित्य अनुभाग सहित विभिन्न पत्र-पत्रिकाओं को मुहैया कराई गई। ई.एन.जी. शाखा द्वारा इलेक्ट्रॉनिक मीडिया के लिए जारी किये जाने वाले विज्ञापनों की सामग्री में समंकों का परीक्षण कर अनुमोदित किया गया।

अनुभाग द्वारा माननीय राज्यपाल महोदय के जिला मुख्यालयों पर स्वतंत्रता दिवस एवं गणतंत्र दिवस के अवसर पर पढ़े जाने वाले संदेश प्रारूप सामान्य प्रशासन विभाग को एवं विधान सभा सत्र के लिए माननीय राज्यपाल महोदय के अभिभाषण का प्रारूप तैयार कर मंत्रिमण्डल सचिवालय को प्रेषित किए जाते हैं। 'राजस्थान एक दृष्टि में 2017-18' तथा 'राजस्थान तब और अब' को अद्यतन कर संदर्भ के लिए रखा गया है। साहित्य शाखा के विभिन्न प्रकाशनों हेतु संदर्भ सामग्री संकलित कर उपलब्ध करवाई गई।

विभाग द्वारा जारी प्रेस नोट एवं माननीय मुख्यमंत्री से सम्बन्धित प्रकाशित समाचारों के अनुरूप मुख्यमंत्री डायरी तैयार की जाती है।

(अ) समाचार चयन प्रकोष्ठ

समाचार चयन प्रकोष्ठ के माध्यम से प्रमुख राष्ट्रीय एवं प्रादेशिक हिन्दी अंग्रेजी के दैनिक समाचार पत्रों की कतरन पुंज तैयार कर माननीय मुख्यमंत्री महोदय, मंत्री परिषद् के सदस्यों एवं वरिष्ठ उच्चाधिकारियों को प्रतिदिन ई-मेल द्वारा भिजवाया जाता है। विभाग के मंत्री एवं मुख्य सचिव को प्रतिदिन कटिंग्स की छाया प्रति प्रेषित की जाती है।

(ब) पुस्तकालय

पुस्तकालय द्वारा प्रदेश के समस्त सूचना केन्द्रों के अलावा दिल्ली, मुम्बई और कोलकाता केन्द्रों पर संचालित पुस्तकालयों के लिए उपलब्ध बजट प्रावधानों के अनुरूप संदर्भ पुस्तकें क्रय कर उपलब्ध करवाई जाती हैं। पुस्तकालय में 3 हजार 608 संदर्भ ग्रन्थ उपलब्ध हैं। पुस्तकालय में 21 दैनिक समाचार पत्र क्रय कर अध्ययन हेतु संधारित किये जाते हैं। इनमें से 12 समाचार पत्र हिन्दी तथा 9 समाचार पत्र अंग्रेजी भाषा के हैं। यहां 5 पत्रिकाएं क्रय की जाती हैं, इनमें 3 अंग्रेजी तथा 2 हिन्दी भाषा की हैं।

राजभवन, मुख्यमंत्री कार्यालय, मुख्यमंत्री आवास, विभाग के मंत्री, शासन सचिव एवं विभागीय अधिकारियों तथा अनुभागों को समाचार पत्र एवं पत्रिकाएं उपलब्ध करवाई जाती हैं। पुस्तकालय स्थित

अध्ययन कक्ष में लेखकों, पत्रकारों व अधिकारियों एवं कर्मचारियों को मांग के अनुरूप संदर्भ सामग्री उपलब्ध करवाई जाती है।

05 पत्र पंजीयन अनुभाग

1. पत्र पंजीयन अनुभाग द्वारा राज्य से प्रकाशित होने वाले समाचार पत्र-पत्रिकाओं को राजस्थान विज्ञापन नियम-2001 के तहत राजकीय विज्ञापनों के लिए समाचार पत्रों की नियमानुसार जांच एवं संवीक्षा कर राजकीय विज्ञापनों के लिए स्वीकृति प्रदान की जाती है।
2. सूचना एवं जनसम्पर्क विभाग में माह दिसम्बर, 2018 तक राज्य से प्रकाशित कुल 882 समाचार पत्र-पत्रिकाएं राजकीय विज्ञापनों के लिए स्वीकृत है जिनमें कुल 284 दैनिक, 225 साप्ताहिक, 357 पाक्षिक एवं 16 मासिक पत्र-पत्रिकाएं शामिल हैं।
3. उक्त अवधि में नये 13 दैनिक, 4 साप्ताहिक एवं 4 पाक्षिक समाचार पत्र राजकीय विज्ञापन मान्यता हेतु भी स्वीकृत किए गए हैं जो उक्त कुल समाचार पत्रों में शामिल हैं।
4. राजकीय विज्ञापनों के लिए स्वीकृत दैनिक, साप्ताहिक, पाक्षिक एवं मासिक समाचार पत्र-पत्रिकाओं के प्रकाशक/सम्पादक द्वारा समाचार पत्रों की डी.ए.वी.पी. की अनुमोदित दरें प्रस्तुत करने पर अनुभाग द्वारा परीक्षण किया जा कर दरें अनुमोदन करने का कार्य भी यथा समय किया जाता है।

06 पत्रकार अनुभाग

1. बजट घोषणा 2017-18 के अनुसार राज्य के अधिस्वीकृत पत्रकारों हेतु लागू की गई केशलैस मेडिकलेम बीमा पॉलिसी के तहत 1 मार्च, 2018 से 31 दिसम्बर, 2018 तक 1053 अधिस्वीकृत पत्रकारों को बीमा सुविधा प्रदान करवा दी गई है तथा इनके प्रीमियम की राशि 1,13,08,969 रुपये का भुगतान पत्रकार और साहित्यकार कल्याण कोष से किया गया।

2. बजट घोषणा वर्ष 2016-17 के अनुसार राज्य के अधिस्वीकृत पत्रकारों के लिए राजस्थान व दिल्ली हेतु वॉल्वो बसों के किराये में 100 प्रतिशत राशि की छूट का प्रावधान किया गया, जो 17 जून, 2016 से लागू है। जनवरी, 2018 से 31 अक्टूबर, 2018 तक 2,888 पत्रकारों द्वारा इस सुविधा का लाभ उठाया गया। इसके अन्तर्गत राशि 18,42,919 रुपये का भुगतान राजस्थान राज्य पथ परिवहन निगम, जयपुर को पत्रकार और साहित्यकार कल्याण कोष से किया गया है। माह नवम्बर एवं दिसम्बर, 2018 के बिल कार्यालय में प्राप्त होना शेष है।
3. राज्य सरकार की वर्ष 2017-18 की बजट घोषणा के बिन्दु संख्या-300 के अनुसार वर्तमान में राजस्थान के अधिस्वीकृत पत्रकारों हेतु निःशुल्क चिकित्सा सुविधा के लिए 2 हजार 500 रुपये निर्धारित है, जिसे बढ़ाकर 5 हजार रुपये प्रतिवर्ष प्रति पत्रकार किये जाने की घोषणा की गई थी। उक्त बजट घोषणा की पालना में 18 जुलाई, 2017 को अधिसूचना जारी कर उक्त सुविधा को लागू किया जा चुका है। इस सुविधा के तहत विभिन्न जिलों के संवाद जिला प्रबंधकों के माध्यम से जिलों के सहकारी उपभोक्ता होलसेल भण्डारों को निःशुल्क चिकित्सा बिलों का जनवरी, 2018 से 31 सितम्बर, 2018 तक राशि 6,66,460 रुपये का भुगतान पत्रकार और साहित्यकार कल्याण कोष से किया गया है। माह अक्टूबर, नवम्बर एवं दिसम्बर, 2018 के बिल प्राप्त होना शेष है।
4. जनवरी, 2018 से 31 दिसम्बर, 2018 तक 04 अधिस्वीकृत पत्रकारों को पत्रकार और साहित्यकार कल्याण कोष से 4 लाख रुपये की वित्तीय सहायता प्रदान की गई है।

07

क्षेत्र प्रचार अनुभाग

क्षेत्र प्रचार अनुभाग जिला सूचना केन्द्रों और जिला सूचना एवं जनसम्पर्क कार्यालयों के संचालन में समन्वय का कार्य करता है, सूचना केन्द्र/कार्यालयों के माध्यम से विभिन्न प्रचार माध्यमों के जरिए समाचार सम्प्रेषण, पत्रकार भ्रमण, प्रदर्शनियों, संगोष्ठियों के आयोजन से राज्य सरकार के महत्वपूर्ण विकास कार्यों, योजनाओं, उपलब्धियों एवं नीतियों का प्रचार-प्रसार किया जाता है।

राज्य सरकार की योजनाओं एवं नीतियों को प्रदर्शित करने के लिए विभाग द्वारा आउटडोर मीडिया के माध्यम से प्रचार-प्रसार तथा राज्य स्तरीय एवं जिला स्तरीय प्रदर्शनियां एवं मेलों के आयोजन में अनुभाग समन्वय का कार्य करता है।

जिला सूचना केन्द्रों और जिला सूचना एवं जनसम्पर्क कार्यालयों के संचालन में इस अनुभाग का महत्वपूर्ण योगदान है। सूचना केन्द्र/कार्यालयों के माध्यम से विभिन्न प्रचार माध्यमों के जरिए समाचार सम्प्रेषण, पत्रकार भ्रमण, प्रदर्शनियों, संगोष्ठियों के आयोजन से राज्य सरकार के महत्वपूर्ण विकास कार्यों, योजनाओं, उपलब्धियों एवं नीतियों की जानकारी जन-जन तक पहुंचाई जाती है। साथ ही सूचना केन्द्रों के माध्यम से पत्र-पत्रिकाओं में राज्य से सम्बन्धित समाचार, विशेष लेख, ज्ञानवर्धक सामग्री प्रसारित की जाती है, जिनसे पाठकों को राज्य एवं जिले के बारे में वांछित सूचनाएं प्राप्त होती हैं।

वर्तमान में जयपुर जिले में राज्य स्तरीय सूचना केन्द्र के साथ ही 32 जिलों में जिला स्तरीय सूचना केन्द्र संचालित हैं। इनके अतिरिक्त राज्य के बाहर दिल्ली, मुम्बई एवं कोलकाता में राजस्थान सूचना केन्द्र प्रभावी ढंग से संचालित हैं। इसी प्रकार समस्त 33 जिलों में जिला सूचना एवं जनसम्पर्क कार्यालय और ब्यावर में सहायक सूचना एवं जन सम्पर्क कार्यालय कार्यरत है।

अधीनस्थ सूचना केन्द्र/कार्यालयों के अंकेक्षण आक्षेप, पुस्तकें एवं विविध सामान का अपलेखन एवं नीलामी आदि तथा उनके राजकीय कार्य संचालन में आने वाली कठिनाइयों का निराकरण इस शाखा के माध्यम से किया जाता है ताकि सुगमता से राज्य सरकार की ओर से संचालित जन कल्याणकारी योजनाओं एवं कार्यक्रमों का व्यापक प्रचार-प्रसार आम जनता तक हो सके। विभाग के सूचना एवं जनसम्पर्क अधिकारियों के लिए समय-समय पर यह अनुभाग प्रशिक्षण कार्यशाला का आयोजन भी करता है।

विभागीय जनसम्पर्क सेवा के अधिकारियों के लिये सूचना एवं जनसम्पर्क विभाग के माध्यम से जनसंचार केन्द्र, राजस्थान विश्वविद्यालय एवं यूनिसेफ के सहयोग से तीन दिवसीय 15 से 17 जून, 2018 तक प्रशिक्षण शिविर का आयोजन किया गया। इस अनुभाग द्वारा समय-समय पर जिलों में पदस्थापित जनसम्पर्क कर्मियों को वीडियो कॉन्फ्रेंसिंग के माध्यम से सरकार के विकास कार्यों के प्रचार-प्रसार हेतु दिशा-निर्देश प्रदान किये गये हैं।

यह अनुभाग भारत सरकार के सूचना एवं प्रसारण मंत्रालय से सम्बद्ध केबल नेटवर्क, फिल्म शूटिंग, पत्र सूचना कार्यालय, आकाशवाणी, दूरदर्शन की अन्तर माध्यम प्रचार समन्वय समिति से सम्बन्धित कार्यों में भागीदारी निभाता है। सूचना एवं जनसम्पर्क अधिकारियों द्वारा किये गए दैनिक एवं मासिक कार्यों की समीक्षा करता है।

38वां भारतीय अन्तर्राष्ट्रीय व्यापार मेला 14 से 27 नवम्बर, 2018 तक नई दिल्ली के प्रगति मैदान पर आयोजित किया गया। इस मेले में प्रदर्शित राजस्थान मण्डप के प्रचार-प्रसार, प्रदर्शनी आयोजन एवं मीडिया सेन्टर से सम्बद्ध कार्यों की दिल्ली स्थित सूचना केन्द्र के द्वारा मॉनिटरिंग की गई।

समस्त जिलों में संचालित सूचना एवं जनसम्पर्क कार्यालयों द्वारा जनवरी से दिसम्बर-2018 तक 1,086 विशेष लेख एवं सफलता की कहानियां तथा 56,753 प्रेस विज्ञप्तियां जारी की गईं। इसके अलावा 3,429 यात्राएं की गईं। जिला स्तर पर आयोजित 8,402 बैठकों का कवरेज किया गया। जिलों में 284 गोष्ठियों का आयोजन किया गया। इसके साथ ही 571 पत्रकार यात्राएं एवं 1979 पत्रकार वार्ताएं की गईं। 22,77,107 प्रचार साहित्य पुस्तकों का वितरण किया गया।

विभाग की वार्षिक योजना वर्ष 2018-19 में भवन निर्माण/मरम्मत जीर्णोद्धार हेतु टीएसपी क्षेत्रों (डूंगरपुर, चित्तौड़गढ़ एवं उदयपुर) में चल रहे पुराने कार्यों हेतु 200 लाख रुपये की स्वीकृति जारी की गई। वार्षिक योजना 2018-19 के अन्तर्गत ही सूजस कार्यालय, भरतपुर के प्रेस कक्ष के नवीनीकरण हेतु 13.59 लाख की एवं सूजस कार्यालय, सर्वाइमाधोपुर में चल रहे भवन के नवीन कार्य हेतु 8.50 लाख रुपये की प्रशासनिक एवं वित्तीय स्वीकृति जारी की गई।

इस शाखा की ई-मेल आईडी fp.dipr@gmail.com है।

08 साहित्य अनुभाग

जनसाधारण को राज्य सरकार की विभिन्न जन कल्याणकारी योजनाओं, कार्यक्रमों, नीतियों और उनके क्रियान्वयन से अर्जित उपलब्धियों की जानकारी देना साहित्य अनुभाग का प्रमुख दायित्व है। इसके साथ ही राजस्थान की सामाजिक व ऐतिहासिक धरोहर एवं विरासत संरक्षण से सम्बन्धित जानकारी भी साहित्य अनुभाग द्वारा विविध प्रकाशनों के माध्यम से जन साधारण, साहित्यकारों और शोधार्थियों आदि को उपलब्ध कराई जाती है। जनवरी, 2018 से दिसम्बर, 2018 तक की अवधि में निम्नांकित प्रकाशनों एवं विभागीय मासिक पत्रिका “राजस्थान सुजस” का मुद्रण एवं प्रकाशनों का वितरण करवाया गया।

वर्ष 2018 के प्रकाशनों की सूची

क्र.सं.	प्रकाशन का नाम
1.	पुस्तक-सच होता सुराज संकल्प
2.	फोल्डर-मजबूत है इरादा पूरा करेंगे हर वादा
3.	पुस्तक-जिलेवार बजट घोषणाएं 2018-19
4.	लघु पुस्तक-लोक कल्याणकारी बजट 2018-19

5. फोल्डर- मुख्यमंत्री पालनहार योजना
6. फोल्डर- भामाशाह स्वास्थ्य बीमा योजना
7. फोल्डर- राजस्थान फसली ऋण माफी योजना
8. फोल्डर- मुख्यमंत्री जल स्वावलम्बन अभियान
9. फोल्डर- श्रमिक कल्याण कार्ड
10. फोल्डर- प्रधानमंत्री आवास योजना
11. फोल्डर- प्रधानमंत्री उज्ज्वला योजना
12. फोल्डर- प्रधानमंत्री मुद्रा योजना
13. फोल्डर- कौशल एवं आजीविका विकास योजना
14. फोल्डर- राष्ट्रीय बाल स्वास्थ्य कार्यक्रम
15. फोल्डर- मुख्यमंत्री राजश्री योजना
16. फोल्डर- मेधावी छात्रा स्कूटी वितरण योजना
17. फोल्डर- दीनदयाल उपाध्याय वरिष्ठ नागरिक तीर्थ योजना
18. फोल्डर- सच होता सुराज संकल्प (सबसे आगे राजस्थान)
19. फोल्डर- “सच होता सुराज संकल्प” (सोच नई काम कई)

मासिक पत्रिका “राजस्थान सुजस” की सूची

1. जनवरी, 2018
2. फरवरी, 2018
3. मार्च, 2018
4. अप्रैल, 2018
5. मई, 2018
6. जून, 2018
7. जुलाई, 2018
8. अगस्त, 2018
9. सितम्बर, 2018

अनुभाग द्वारा समय-समय पर राज्य में, राज्य से बाहर एवं नई दिल्ली में मुख्यमंत्रियों के सम्मेलनों, राष्ट्रीय स्तर की बैठकों एवं जनप्रतिनिधियों के अधिवेशनों आदि में प्रचार-प्रसार हेतु साहित्य वितरित करवाया गया। इन प्रकाशनों को जिला सूचना एवं जनसम्पर्क/जिला परिषद् कार्यालयों के माध्यम से ग्राम पंचायत स्तर तक निर्वाचित जनप्रतिनिधियों को वितरित कर सरकार द्वारा संचालित कार्यक्रमों, योजनाओं और उनके क्रियान्वयन एवं उपलब्धियों की जानकारी आम जनता तक पहुंचाई गई।

09 विज्ञापन अनुभाग

विज्ञापन अनुभाग द्वारा सरकार के विभिन्न विभागों से प्राप्त होने वाली अल्पकालीन एवं दीर्घकालीन निविदाओं, नियुक्ति सूचनाओं तथा भूमि आवासि आदि विषयों से सम्बन्धित वर्गीकृत एवं राज्य सरकार की उपलब्धियों से सम्बन्धित सजावटी विज्ञापन समाचार पत्र-पत्रिकाओं में प्रकाशन हेतु जारी किये जाते हैं। वर्तमान में राजस्थान लोक उपापन में पारदर्शिता नियम, 2013 के प्रावधानों के अंतर्गत राज्य सरकार के सभी विभागों से प्राप्त होने वाले वर्गीकृत विज्ञापनों को प्रभावी एवं तर्कसंगत रोस्टर प्रणाली से प्रकाशनार्थ जारी किया जाता है। विज्ञापन राजस्थान के बाहर से प्रकाशित होने वाले विभिन्न समाचार पत्रों एवं राज्य से प्रकाशित राज्यस्तरीय व क्षेत्रीय मान्यता प्राप्त दैनिक समाचार पत्रों को प्रकाशनार्थ जारी किये जाते हैं।

इस अनुभाग में जनवरी, 2018 से दिसम्बर, 2018 में 14,741 वर्गीकृत विज्ञापनों से सम्बन्धित पत्रावलियां खोलकर विभिन्न विभागों के विज्ञापन समाचार पत्रों में प्रकाशनार्थ जारी किये गये। सरकार की उपलब्धियों की जानकारी जनसाधारण तक पहुंचाने के उद्देश्य से सजावटी विज्ञापनों से सम्बन्धित जनवरी, 2018 से दिसम्बर, 2018 तक 118 पत्रावलियां खोलकर विभिन्न समाचार पत्र-पत्रिकाओं में प्रकाशित कराये गये।

सभी राजकीय विभागों के विज्ञापन कम्प्यूटर के माध्यम से जारी करने हेतु विज्ञापन अनुभाग कम्प्यूटरीकृत है। राज्य के प्रकाशित समस्त स्वीकृत दैनिक समाचार पत्र-पत्रिकाओं की पत्र-पंजीयन शाखा द्वारा जारी विज्ञापन दरें कम्प्यूटर शाखा द्वारा दर्ज की जाती हैं। डाटा बेस सॉफ्टवेयर से तैयार एप्लीकेशन पैकेज द्वारा समस्त समाचार पत्रों को रिलीज आर्डर जारी कर सूचना की प्रति सम्बन्धित विभागों को भेजी जाती है। प्रतिदिन के विज्ञापन आदेश कम्प्यूटर द्वारा तैयार किये जाते हैं। विभाग की अधिकारिक वेबसाइट

dipr.rajasthan.gov.in है। अति आवश्यक होने पर विभाग की मेल आई.डी. dipr.rajasthan@gmail.com पर अन्य विभागों से प्राप्त विज्ञापन समाचार पत्रों में प्रकाशनार्थ जारी किये जाते हैं।

समस्त राजकीय विभागों के वर्गीकृत एवं सजावटी विज्ञापनों के बिलों का भुगतान वर्तमान में सम्बन्धित विभागों द्वारा किया जा रहा है।

10 कम्प्यूटर अनुभाग

सूचना एवं जनसम्पर्क विभाग में डीआईपीआर ऑनलाइन प्रोजेक्ट एवं कम्प्यूटराइजेशन के कार्य हेतु एक एनालिस्ट कम प्रोग्रामर (उप निदेशक), एक प्रोग्रामर एवं एक सूचना सहायक कम्प्यूटर शाखा में तथा 7 सूचना सहायक विभाग के विभिन्न शाखाओं में पदस्थापित हैं।

विभाग के सभी अनुभागों, कार्यालयों एवं जिला सूचना एवं जनसम्पर्क कार्यालयों को लीज्डलाइन/ ब्राडबैण्ड के माध्यम से आपस में इन्टरनेट के द्वारा जोड़ा गया है। इससे सभी जिला कार्यालय एवं मुख्यालय विभिन्न सूचनाओं, प्रेसनोट, कार्यालय कार्य के पत्रादि का आदान-प्रदान कर रहे हैं।

कम्प्यूटर अनुभाग की देखरेख एवं तकनीकी सहयोग द्वारा निम्नांकित कार्य सम्पादित किये जा रहे हैं :

1. विभागीय वेबसाइट dipr.rajasthan.gov.in का संधारण किया जा रहा है।
2. विभागीय वेबसाइट पर राज्य सरकार के समाचार, महत्वपूर्ण कवरेजों की फोटो, विशेष लेख तथा राज्य सरकार द्वारा जारी सभी निविदाओं की सूचना वेबसाइट पर अपलोड का कार्य किया जा रहा है।
3. अनुभाग द्वारा मुख्यमंत्री कार्यालय की वेबसाइट cmo.rajasthan.gov.in पर मुख्यमंत्री से सम्बन्धित प्रेसनोट, फोटो, भाषण, वीडियो तथा ऑडियो का प्रतिदिन अपलोड करने के कार्य में तकनीकी सहयोग प्रदान किया जाता है।
4. राज्य सरकार से सम्बन्धित विभिन्न समाचार पत्रों में प्रकाशित नकारात्मक समाचारों को ऑनलाइन

विभागों को भिजवा कर ऑनलाइन ही तथ्यात्मक टिप्पणी प्राप्त कर वेबसाइट eclip.rajasthan.gov.in पर अपलोड करवाया जा रहा है।

5. समस्त विभागों के वर्गीकृत विज्ञापन तथा समस्त बोर्ड, निगम, कॉरपोरेशन के सजावटी एवं वर्गीकृत विज्ञापनों के कार्यादेश जारी करने सम्बन्धी कार्य शाखा की देखरेख में किये जा रहे हैं।
6. प्रतिदिन लगभग 150 समाचार कतरनों का कम्प्यूटरीकरण किया जाता है।
7. समाचार पत्रों को किए जा रहे भुगतान की स्वीकृतियां व TDS सम्बन्धी कार्य करवाया जाता है।
8. शाखा द्वारा ऑनलाइन वेतन सम्बन्धी कार्य, IFMS के तहत Budget allotment कार्य तथा Expenditure Statement सम्बन्धी कार्य में तकनीकी सहयोग प्रदान किया जाता है।
9. समाचार पत्रों की विज्ञापन दरों का विभागीय वेबसाइट पर Updation सम्बन्धी कार्य किया जा रहा है।
10. विधानसभा सत्र के दौरान विधानसभा के जनसम्पर्क प्रकोष्ठ में समाचार सम्पादन एवं पत्रकारों के उपयोग हेतु कम्प्यूटर तथा प्रिन्टर स्थापित किए जाते हैं, जिनका विभागीय अधिकारियों एवं विभिन्न पत्रकारों द्वारा उपयोग किया जाता है।
11. विभाग में अधिस्वीकृत पत्रकारों के डिजिटल कार्ड बनाये जा रहे हैं।
12. राजस्थान सम्पर्क पोर्टल के तहत विभाग से सम्बन्धित सभी शिकायतों की मॉनिटरिंग का कार्य करवाया जा रहा है।
13. sso.rajasthan.gov.in पर अधिकारियों की एपीआर/आईपीआर से सम्बन्धित डाटा अपलोड करवाने का कार्य करवाया जा रहा है।
14. मुख्यमंत्री सूचना तंत्र CMIS, LMS पर कार्य करने के साथ SPPP, E-proc पर निविदाओं से सम्बन्धित समस्त कार्य एवं विभाग की अन्य आवश्यकतानुसार सूचनाएं अपलोड करने का कार्य किया जाता है।

कम्प्यूटर शाखा द्वारा समय-समय पर सामयिक महत्त्व की सामग्री, बजट भाषण व कार्य योजना आदि वेबसाइट पर अपलोड किये जाते हैं।

II सोशल मीडिया अनुभाग

फेसबुक, ट्विटर जैसे ऑनलाइन सोशल प्लेटफॉर्म अब मास अपील वाले माध्यम बन चुके हैं। किसी भी अन्य माध्यम की तुलना में इनसे कहीं ज्यादा बड़े पैमाने पर लोग जुड़े हुए हैं। इस माध्यम का उपयोग कर राज्य सरकार की जन कल्याणकारी योजनाओं और सूचनाओं को आसानी और तेजी से आमजन तक पहुंचाया जा सकता है। इसी महत्त्व को दृष्टिगत रखते हुए विभाग में सोशल मीडिया प्रकोष्ठ का संचालन किया जा रहा है।

फेसबुक, ट्विटर, गूगल प्लस, इंस्टाग्राम, पिनट्रेस्ट और यूट्यूब जैसे सोशल मीडिया प्लेटफॉर्म के माध्यम से प्रकोष्ठ आमजन को सूचनाओं का नियमित और त्वरित सम्प्रेषण कर रहा है। विभाग द्वारा जारी किए जाने वाले प्रेस नोट को उचित संशोधन के साथ सोशल मीडिया पर प्रसारित करना तथा विभिन्न विभागों की आमजन के लिए उपयोगी सूचनाओं को प्रसारित करना इस प्रकोष्ठ के प्रमुख कार्य हैं।

साथ ही यह प्रकोष्ठ महत्त्वपूर्ण अवसरों पर उस दिवस से सम्बन्धित प्रदेश के विकास को दिखाती रोचक जानकारी साझा कर आमजन को लाभान्वित कर रहा है। अनुभाग की ओर से राज्य सरकार की विभिन्न फ्लैगशिप योजनाओं से जुड़े इन्फोग्राफिक्स भी आमजन के साथ सोशल माध्यमों पर प्रसारित किए जाते हैं।

विभाग के आधिकारिक फेसबुक पेज को 3 लाख 73 हजार से अधिक लोगों ने लाइक किया है। विभाग के आधिकारिक ट्विटर हैंडल को भी अच्छी प्रतिक्रिया मिल रही है और इस पर 75 हजार से अधिक फॉलोअर्स हैं। इसी प्रकार यूट्यूब, इंस्टाग्राम, पिनट्रेस्ट और गूगल प्लस पर पोस्ट की जाने वाली सामग्री को भी आमजन पसंद कर रहा है। विभाग के सोशल मीडिया प्लेटफॉर्म @DIPRRajasthan पर उपलब्ध हैं।

12

लेखा अनुभाग

1. आयोजना भिन्न मद में वित्तीय वर्ष 2018-19 के लिए अप्रैल, 2018 से 10 जनवरी, 2019 तक कुल व्यय राशि रुपये 9821.14 लाख है जिसका मदवार विवरण निम्नानुसार है :-

क्र.सं.	बजट मद	व्यय (रुपये में)
1.	2220-60-001 निर्देशन एवं प्रशासन	864992728
2.	2220-60-102 सूचना केन्द्र	44609627
3.	2220-60-106 क्षेत्र प्रचार	69857775
4.	2220-60-796 TSP	2654299
योग :		982114429

2. आयोजना मद में वित्तीय वर्ष 2018-19 के लिए माह अप्रैल, 2018 से 10 जनवरी, 2019 तक बजट मद 4220-60-101-02-90-17 वृहद निर्माण कार्य में कुल व्यय राशि रुपये 108.61 लाख एवं बजट मद 4220-60-796-01-90-17 वृहद निर्माण कार्य में कुल व्यय राशि रुपये 48.10 लाख है।
3. वित्तीय वर्ष 2018-19 में बजट शीर्ष 4220-60-101-02-90-17 वृहद निर्माण कार्य मद के अन्तर्गत जैसलमेर, मुख्यालय, बारां, अजमेर, बीकानेर, सवाई माधोपुर एवं भरतपुर एवं बजट शीर्ष 4220-60-796-01-90-17 वृहद निर्माण कार्य मद के अन्तर्गत चित्तौड़गढ़, उदयपुर एवं बाड़मेर सूचना केन्द्रों के भवन के पुनर्निर्माण/जीर्णोद्धार/मरम्मत एवं सुदृढीकरण हेतु बजट प्रावधान स्वीकृत कराया गया है।



सूचना 
विकास की
शक्ति है।

#DIPRRajasthan 